

قیادت میں جہاد کریں گے۔ یہ رنگ دیکھ کر مترجم کے اوسانِ خطا ہو گئے اور وہ کہنے لگے: ”عمود صاحب آپ نے مجھے سمجھتے مشکل میں پھنسا دیا۔ میں تو سمجھتا تھا کہ معاملہ صرف ایک تقریر کر دینے کا ہے اور بس مگر یہ لوگ تو پچھلے پچھلے مرنے پر اتر آئے ہیں اور بات بنجیدگی اختیار کر گئی ہے۔ ترک قوم تو مذاق اور زبان آرائی نہیں جانتی یہ معلوم نہیں ہو سکا کہ عمود صاحب اور ان کے ساتھی نے ترک حاجیوں سے کس طرح جان بخشی کروائی۔ مگر یہ واقعہ ترکوں اور عربوں دونوں کے تلی کردار کا عکس پیش کرتا ہے۔

اسلامی تعلیم کا شوق | ماتم الحروف نے افطاری کے بعد مختصر تقریر کی۔ اس مرتبہ ترجمانی کے فرائض الملیات فیکلٹی کے ایک پروفیسر صاحب نے سرانجام دیے۔ نام تو ان کا یاد نہیں رہا مگر موصوف از صر یونیورسٹی (قابروہ) کے گریجویٹ ہیں اور نہایت فصیح اور شستہ عربی میں گفتگو کرتے ہیں۔ ان کا یہ فقرہ ابھی تک میرے دل پر نقش ہے کہ ترکوں کے اندر اسلامی شعور از سر نو ابل پڑا ہے۔ مترجم چونکہ عربی دان تھا اس لیے میں نے تقریر بھی عربی زبان میں کی۔ میں کل سے سن رہا تھا کہ مدارس امام و خطیب کے فارغ شدہ طلبہ کو تکمیلِ تعلیم میں بڑی رکاوٹوں کا سامنا ہے۔ الملیات فیکلٹی ایک محدود تعداد سے زیادہ طلبہ کو نہیں لیتی جب کہ ہر سال ان مدارس سے ہزار ہا کی کھیپ فارغ ہو رہی ہے۔ دوسرے کالجوں کے دروازے بھی ان پر بند ہیں۔ حالانکہ ذہنی اور علمی استعداد کے لحاظ سے یہ طلبہ گورنمنٹ کے سیکولر اسکولوں کے طلبہ کی نسبت بہت بلند تر ہیں اور اسی شوخ طبع کی وجہ سے ملک کی سرکاری یونیورسٹیاں انہیں لینے سے گریز کر رہی ہیں۔ میں نے اپنی تقریر میں پاکستان کے نظامِ تعلیم پر روشنی ڈالی اور پاکستان میں اسلامی تعلیم اور پاکستانی یونیورسٹیوں کے شعبہ ہائے اسلامیات کے حدود و اربعہ بیان کیے۔ یہ اشارہ بھی کر دیا کہ پاکستان میں اسلامیات کی اعلیٰ تعلیم کے لیے مواقع موجود ہیں اور پاکستانی مسلمان ترک طلبہ کا خیر مقدم

لے ماہنامہ امتدٰن الاسلامی، دمشق۔ ج ۳۳ شمارہ اپریل ۱۹۵۷ء

تھے ان مدارس کی تنظیموں اور حکومت کے درمیان مدت سے جھگڑا چل رہا تھا۔ ان تنظیموں کا مطالبہ تھا کہ مدرسہ امام و خطیب کے فارغ شدہ طلبہ کو بھی یہ حق ملنا چاہیے کہ وہ جس کالج میں چاہیں داخلہ لے سکیں اور اگر حکومت کو ان کی صلاحیتوں میں کچھ شبہ ہو تو وہ دوسرے طلبہ کے سلسلہ ان طلبہ کا امتحانی مقابلہ کر سکتی ہے۔ میں ترکی ہی میں تھا کہ یہ خبر مل گئی کہ حکومت نے مدارس امام و خطیب کی تنظیموں کا مطالبہ تسلیم کر لیا ہے اور اب وہ ہر کالج میں داخلہ لے سکتے ہیں۔

کریں گے۔ تقریر کے بعد میں بھی اسی مشکل میں پھنس گیا جس میں دمشق کے محمود مہدی استانبولی اور اُن کے ساتھی پھنس گئے تھے۔ مدرسہ امام و خطیب کے نہ صرف طلبہ کی ایک تعداد بلکہ بعض اساتذہ تک بھی پاکستان جانے کے لیے تکی گئے بلکہ پایہ رکاب ہو گئے۔ اُن کے جذبہ بے اختیارِ شوق کو دیکھ کر راقم الحروف کی آنکھیں ڈبڈبایاں اُڑنے لگیں اور دل نے بہ آہِ سرد کہا اے کاش! پاکستان ان شیروں اور شیر زادوں کو فراخ دلی سے اپنے پاس جگہ دینے کے لیے تیار ہوتا اور یہ اکتسابِ علم کے لیے پاکستان کے دروازے بے تکلف کھلے ہوئے پاتے۔ ترکوں نے قرآنِ اسلام اور ملتِ اسلامی کی پاسداری کی ہے۔ اب کچھ تو اس احسانِ مندی کا لحاظ ہو۔ طلبہ اور اساتذہ نے مجھے بتایا کہ ”اگر ہم مغربی ممالک میں اعلیٰ تعلیم کے لیے جائیں تو ہمیں ہر طرح کی سہولتیں میسر ہیں لیکن اگر ہم اسلامی ممالک میں تعلیم کے لیے اور بالخصوص اسلامی تعلیم کے لیے جانا چاہیں تو ہزاروں موانع سامنا کرتے ہیں“ ترکوں ہی پر کیا موقوف جو مسلمان بھی زہرِ بلاہل کو قند کہنے سے انکار کرے گا ایسی رکاوٹوں سے دوچار ہوگا۔

مغرب کی نماز پڑھی تو یوسف صالح ترجمہ بھی آگئے۔ مدرسہ امام و خطیب کے پرنسپل صاحب نے پیشکش کی کہ میں مدرسہ کی عمارت اور نظام کو دیکھوں۔ پیاسے کو آبِ زلال کی پیشکش مل گئی۔

مدرسہ امام و خطیب کی تفصیلات | مدرسہ امام و خطیب کی یہ عمارت محمد الفاتح کی مسجد کے قریب ہے۔ یوسف صالح ترجمہ کے الفاظ میں جامع محمد الفاتح کا قریب مدرسہ امام و خطیب کے طلبہ کو اپنے شاندار ماضی کی یاد دلاتا رہتا ہے۔ یہ عمارت پانچ منزلہ ہے اور جدید ترین طرز پر بنی ہوئی ہے۔ اس کا کل رقبہ ۱۱ سو میٹر ہے ایک ہزار تین سو طلبہ ہیں اور ۵۰ اساتذہ ہیں۔ مدرسہ کا اپنا شفاخانہ ہے۔ لائبریری، دارالمطالعہ اور مطبخ کا نظام معیار ہی ہے۔ درسگاہیں نہایت صاف اور پرسکون ہیں۔ طلبہ کے لیے نشستوں کا انتظام جدید تقاضوں کا عکاس ہے۔ ہوٹل صفائی اور نظم اور سلیقہ کے لحاظ سے قابلِ تعریف ہے۔ بستروں اور آہنی چارپائیوں کی یکسانیت قابلِ دید ہے۔ ضرورت مند طلبہ کے لیے لباسِ نصابی کتب اور طبی امداد و مفت میاکی جاتی ہے دوسری منزل پر ایرکنڈیشنڈ مسجد ہے۔ غارِ باجماعت اور تجوید و قرأت پر خصوصی توجہ دی جاتی ہے۔ ہوٹل کے ہر حصے میں ایک نگران مقرر ہے جو طلبہ کے نظم و نسق کا ذمہ دار ہی نہیں اُن کی اخلاقی اور معاشرتی تربیت کا ذمہ دار بھی ہے۔ مطبخ جدید ترین سامان سے لیس ہے۔ برتن خوش ذوقی کا آئینہ اور کھانے کی

میں اور ان کی ترتیب عسکری رُوح سے لبریز۔ کھانے کی تیاری کے لیے باتخراہ طبّاخ اور تقسیم کھیلے طلبہ کی ماری
 ہادی ڈیڑھیاں لگی ہوئی ہیں۔ غسل خانوں اور عہدت خانوں کی افراط ہے طلبہ کو اساتذہ سے عقیدت اور اساتذہ کو طلبہ کجبت اور دونوں
 مدرسہ امام و خطیب کی ترقی و عروج کے طلبگار۔ یوسف صالح قریب نے بتایا کہ اس مدرسہ میں طلبہ کے اندر
 کبھی ذکا فساد نہیں ہوتا۔ چوری اور خیانت کے حادثات نہ ہونے کے برابر ہیں۔ ایثار و اخوت کی بھرپور فضا
 اور تلاوتِ قرآن کی کثرتِ دلوں کو نسب العین سے ہمہ وقت مربوط رکھتی ہے۔ شہر کے مسلمان بھی ان طلبہ
 کو حقارت کی نظروں سے دیکھنے کے بجائے عزت و احترام سے پیش آتے ہیں۔ اور انہیں مستقبل کی امید
 گروانتے ہیں۔ میرے ایک ساتھی عبدالقادر سیزنگین اس مدرسہ کے فارغ ہیں۔ مختلف کلاسوں سے ہوتے ہوئے
 جب ہم ان کے کلاس روم میں پہنچے جہاں وہ خود مدرسہ کی تعلیم کا آخری سال گزار چکے ہیں تو وہ بے عماما اپنی
 نشست کی طرف لپکے اور پرانی یاد تازہ کرنے کے لیے دہاں جا بیٹھے۔ ۲۵ سال کا یہ باریش نوجوان نشست
 پر بیٹھے ہی اٹکبار ہو گیا۔ اس کے یہ آنسو خوشی کے آنسو تھے؟ اے میری پیاری درس گاہ، خدا تجھے ہر جہت
 ترقی سے بہکنا کرے۔ تو نے مجھے دین سے آشنا کیا۔ مادہ پرستی کے سیلاب کے اندر مجھے روحانی لذت سے
 آشنا کیا۔ اے میرے پیارے بچ، اے میرے محبوب ڈلیک، اے میری نگاہوں کے مرکز تختہ سیاہ،
 اے زمین، اے چھت، میں تمہارا احسان اور تمہاری محبت کبھی فراموش نہیں کر سکتا۔ عبدالقادر سیزنگین
 بے خود تھے۔ نائف آفندی نے ان کے کندھے پر ہاتھ ملاتے ہوئے کہا کہ "آندم ہیں جلدی ہے۔ یہ عثمانی
 تھیٹر نہیں ہے۔ پھر کبھی دل کی بھڑاس نکال لیجیے۔" عبدالقادر سیزنگین عثمانی تھیٹر میں کام کرتے ہیں۔ اس
 تھیٹر میں عثمانیوں کی تاریخ اشیح کی جا رہی ہے۔ عثمانیوں سے محبت و عقیدت کے اظہار کے لیے ترک
 نوجوان گونا گوں اور بوتلوں طریقے ایجاد کر رہے ہیں۔ یوسف صالح قریب اور دوسرے اجاب کی
 معیت میں مدرسہ امام و خطیب کے اہم حصوں اور شعبوں کو دیکھا۔ لائبریری میں کچھ دیر استراحت
 کی اور کتابوں کا جائزہ لیا۔ زیادہ تر کتابیں لاطینی رسم الخط میں ہیں۔ عربی رسم الخط کے بھی کچھ نسخے ہیں۔
 عربی زبان میں تفسیر اور حدیث کی چند کتابیں بھی موجود ہیں۔ ایک ثانوی اسکول کی لائبریری کے لیے جس
 طرح کے ذخیرہ کتب کی ضرورت ہوتی ہے وہ کسی حد تک مہیا ہے۔ اس سے استفادہ کرنے والے زیادہ تر

استاذ ہیں۔ لائبریری کے انچارج نے بتایا کہ لٹلہ کولائبریری سے استفادہ کے لیے باقاعدہ تربیت دی جاتی ہے۔
نوانامہ دوری مدظلہ العالی کی کتابوں کے ترکی تراجم بھی لائبریری میں موجود ہیں۔

مذہبی تعلیم کا آغاز کب ہوا | اتنا بڑا ادارہ حکومت کی امداد پر نہیں بلکہ عامۃً مسلمین کی امداد پر چل رہا ہے۔
۱۹۵۰ء تک تو ترکی میں مذہب کی دیکھ بھال حکومت کا محکمہ امور مذہبی کرتا تھا۔ مصطفیٰ کمال نے برسراقتدار
آنے کے بعد شیخ الاسلامی کے منصب کو ختم کر دیا، اور وزارتِ اوقاف کو (۲ مارچ ۱۹۶۴ء میں) توڑ کر
اسے وزارتِ تعلیم میں مدغم کر دیا۔ اور مذہب کی نگرانی کے لیے محکمہ امور دینی قائم کر دیا۔ مگر اس محکمہ کے ساتھ
ترکی کی سیکور حکومت نے مثلاً ایسا بڑا نوکیا کر وہ بائبل بے جان محکمہ بن کر رہ گیا۔ ۱۹۵۰ء تک مذہب پر شہ
خزاں کے باطل چھانے رہے۔ اس کے بعد سیاسی حالات میں جب تبدیلی کا آغاز ہوا تو معاشرتی زندگی بھی
اس سے متاثر ہونے لگی اور ترک مسلمانوں نے اولین فرصت میں اپنے مذہب کی طرف و حیاں دیا۔ اسی دور
کی بات ہے کہ ۱۹۵۱ء میں اشاعتِ علم کے نام سے ایک انجمن کی تاسیس ہوئی۔ مدرسہ امام و خطیب اسی
زمانہ ہی انجمن کی ایک کوشش ہے۔ ترکی میں احیائے اسلام کی موجودہ مساعی کے اندر انجمن اشاعتِ علم کا بھی
قابلِ قدر کردار ہے۔

انجمن اشاعتِ علم اور اس کی خدمات | ۹۸۔ رکان سے انجمن اشاعتِ علم کا آغاز ہوا اور ایک غیر سیاسی ثقافتی
اور رہا ہی ادارے کی حیثیت سے اس نے کام کی طرح ڈالی۔ اب اس کے ارکان ہزاروں سے متجاوز ہیں
اور ہر طبقے اور گروہ کی نمائندگی اسے حاصل ہے۔ سب سے پہلا کارنامہ اس انجمن کا یہ ہے کہ اس نے عوام
کے چندے سے ایک شرعی مدرسے کی بنیاد ڈالی اور اب ترکی کے گوشے گوشے میں مدارس شرعیہ قائم ہو چکے
ہیں جنہیں مدارس امام و خطیب کہا جاتا ہے۔ خود انجمن کی اب ۲۰ سے زائد شاخیں ہیں اور بہت بڑا بجٹ
اس کے تصرف میں ہے۔ اس کے صدر ایک پرانے فوجی کرنل جمال قرہ بکر ہیں۔ نائب صدر ایک وکیل ہیں۔
انتظامیہ کے ارکان میں زیادہ تر تعداد وکلاء اور انجینئرز اور جدید تعلیم یافتہ حضرات کی ہے۔ اس سے آپ اندازہ
لے سکتے ہیں ان مدارس کی موجودہ تعداد ۷۰ ہے اور اس میں زیر تعلیم طلبہ کی کل تعداد ۲۲ ہزار ہے۔ ترکی کے اندر دینی تعلیم
کے موجودہ نظام کا مفصل ذکر اگلی قسطوں میں آئے گا۔

کر سکتے ہیں کہ دین کے احیاء میں دلچسپی صرف قدیم طبقے کو ہی نہیں ہے بلکہ جدید طبقہ میں بھی اس کا شدید احساس ابھر رہا ہے۔

استنبول کے مدرسہ امام و خطیب کا آغاز ۲۰ طلبہ سے ہوا اور اب ایک ہزار ۳ سو طلبہ تک تعداد جا پہنچی ہے۔ پہلے یہ ایک کرائے کی عمارت میں تھا اور اب جس وسیع و نفیم عمارت میں ہے یہ اس کی اپنی ملکیت ہے اور ۲۰ لاکھ ترکی پونڈ سے تیار ہوئی ہے۔ پھر بھی ناکافی ہو رہی ہے۔ طلبہ کی رہائش کے لیے ۶۰ ہزار ترکی پونڈ کے سالانہ کرائے سے ایک اور طبقہ عمارت حاصل کی جا چکی ہے۔ انجمن اسلامک انسٹیٹیوٹ کے طلبہ اور یونیورسٹیوں کے دیگر طلبہ کی بھی امداد کرتی ہے۔ یونیورسٹی کے طلبہ کے لیے انجمن نے ایک الگ ہوسٹل تعمیر کر دیا ہے جس کا رقبہ ۱۵ سو میٹر اور کل مصارف ۲۰ لاکھ ترکی پونڈ ہیں۔ مذہب، معاشرت، قانون اخلاق، ادب اور صنعت و زراعت کے میدان میں بھی انجمن کی قابل تعریف خدمات ہیں۔ معاشرتی امور میں خصوصاً جوئے اور شراب کے خلاف انجمن نے آج کل خاصی زور دار مہم چلا رکھی ہے۔

روزنامہ "گن" اور اس کے ایڈیٹر | مدرسہ امام و خطیب سے فارغ ہو کر ہم روزنامہ "گن" کے دفتر میں گئے "گن" کے ایڈیٹر جناب محمد شوکت ایچی سے ملاقات ہوئی۔ موصوف روزنامہ "گن" کے ساتھ روزنامہ صباح بھی چلا رہے ہیں۔ دونوں کی اشاعت بہت وسیع ہے۔ صرف "گن" کی اشاعت ۸۰ ہزار ہے۔ نہ صرف ترکی بلکہ پورے یورپ کے صہیونی اور سلراچی ملتے "گن" پر سیخ پا ہو رہے ہیں۔ لندن کا مشہور یہودی پرچہ جیوش کرائیکل تو بار بار "گن" کے خلاف خطرے کی گھنٹی بجا رہا ہے۔ محمد شوکت ایچی جواں سال اور جواں ہمت صحافی ہیں۔ انگریزی میں بات چیت کر لیتے ہیں۔ عربی بھتے ہیں بول نہیں سکتے۔ ترکی زبان کے آتش بیان ادیب ہیں۔ ترکی متحد اور لادین طبقے اور دونما اور یہودیوں کے خلاف تند و تیز جنگ چھیڑ رکھی ہے۔ موصوف بڑے تپاک سے بٹے مولانا معزم کی خیریت دریافت کی اور واپسی پر مولانا کے پر دو گرام کی تفصیل پوچھی۔ پاکستان کے سیاسی مسائل، المیہ فلسطین اور ترکی کی اسلامی تحریک کے موضوع پر تبادلہ خیال ہوتا رہا۔ ان دنوں پاکستان میں شدید ہنگامے ہو رہے تھے۔ عرب اور مسلمان ممالک کے اکثر صحافیوں کو میں نے دیکھا ہے کہ وہ پاکستان کے صحیح حالات سے بے خبر ہوتے ہیں۔ سعودی عرب میں روزنامہ المدینہ کے سوا کسی پرچے کے اندر پاکستان

کے حالات کا صحیح تجزیہ نہیں دیکھا۔ مصری اخبارات نے تو قسم کھا رکھی ہے کہ وہ پاکستانی تجربوں کو اہمیت نہیں دیں گے۔ انہیں ہندوستان سے جو عشق ہے وہ پاکستان کی طرف ان کو ملتفت نہیں ہونے دیتا۔ بیروت کا الحیاء پاکستان کی خبریں اندر کے صفحات میں شائع کرتا ہے مگر نہایت سطحی طور پر۔ پاکستانی سفارت خانے کی بدولت وہ پچھلے دس سال میں ایوب صاحب کی "حکومت راشدہ" کے قصیدے پڑھتا رہا ہے۔ جو لوگ نئی واقعہ پاکستان سے قلبی تعلق رکھتے ہیں وہ بھی پاکستانی سیاست کو ظاہری سطح سے آگے کچھ نہیں جانتے۔ ترکی کے دوسرے صحافیوں کا تو مجھے اندازہ نہیں ہے مگر "بگن" کے ایڈیٹر محمد شوکت ایچی کو پاکستانی سیاست پر گہری نظر حاصل ہے۔ ذوالفقار علی بھٹو صاحب کی اشتراکیت نازی پر خوب روشنی ڈالی اور ان کے اس زلزلے کے حالات سنائے جب وہ وزیر خارجہ تھے۔ یہاں تک کہ گئے کہ پاکستان کے آنے والے دس سال اس ملک کی قسمت کا فیصلہ کرنے والے ہیں۔ فری مین اور یہودیوں کی بین الاقوامی سازشوں سے باخبر ہونے کی وجہ سے مجھے بار بار متوجہ کرتے رہے کہ پاکستان بھی ان کی سازشوں سے محفوظ نہیں ہے۔ بتانے لگے کہ ترکی میں خلافت کا خاتمہ اور لادینیت کا ظہور فری مین اور یہودیوں کی وسیع کاریوں کا نتیجہ ہے۔ موصوف نے بتایا کہ جب سے میں نے ان دونوں کے خلاف آواز اٹھا رکھی ہے یہ مجھے طرح طرح کے ہتھکنڈوں سے قابو کرنے کے درپے ہیں۔ بلکہ یہودی تو مجھے کئی لاکھ کی رشوت پیش کر چکے ہیں تاکہ میں ان کی سازشوں کو بے نقاب کرنے سے دستبردار ہو جاؤں۔ موصوف عربوں پر بہت برستے رہے اور ان کی کوتاہ ہمتی، باہمی کشمکش، اخلاقی انحطاط اور خلافت اسلام نظریات پر فریفتگی پر افسوس کا اظہار کرتے رہے۔

اسرائیل اور ترک مسلمان | مسدہ فلسطین کے بارے میں اس نوجوان ترک صحافی کے خیالات ملاحظہ ہوں۔ ان خیالات کا اظہار انہوں نے یوم فلسطین کے موقع پر اپنا مقالہ پیش کرتے ہوئے کیا ہے:

"پچھلے سال اسی تاریخ کو اسرائیل نے نہایت وحشیانہ طریقے سے سرزمین عرب پر قبضہ کر لیا اور پرامن آبادی کے اندر اس نے قتل و غارت کا بازار گرم کیا اور ہزاروں باشندوں کو ظالمانہ طور پر ان کے گھروں سے نکال باہر کیا۔ اسرائیل کی یہ جارحانہ کارروائی ان فراخ دلانہ امدادوں کی بدولت عمل میں آئی ہے جو امریکہ، برطانیہ، فرانس اور مغربی جرمنی سے اُسے جدید ترین ہتھیاروں

اور ناپام بموں کی شکل میں مل رہی ہے۔

”حقیقت یہ ہے کہ اسرائیل آج صرف عرب ممالک کے لیے ہی ایک خطرہ نہیں ہے بلکہ اُس کے نیور تیار ہے ہیں کہ وہ شرق اوسط کے پورے علاقے کے لیے جس میں خود ترکی بھی شامل ہے عظیم خطرہ بن رہا ہے۔ یہ بات ڈھکی چھپی نہیں ہے کہ اسرائیلی پارلیمنٹ کی پیشانی پر یہ نعرہ لکھا ہوا ہے کہ ”اسرائیل کی جغرافیائی حدود نیل سے فرات تک ہیں۔“ اس کے معنی یہ ہونے کہ دریائے فرات جس کا نصف حصہ عرب کے اندر ہے اور نصف ترکی کے اندر۔ اسرائیل کی جو عارضی کاہنہ ہے۔ اس حقیقت سے عیسوی پر لیس اور اُس کے ہم سفر قطعاً انکار نہیں کر سکتے۔ چنانچہ ترکی کے بعض یہودی سرمایہ داروں نے ابھی سے شامی سرحدوں سے متصل علاقوں مثلاً مرسین، آدنا اور اسکندرونہ کے اندر زمینیں خریدنی شروع کر دی ہیں اور وہاں کارخانے اور تجارتی مراکز کھولنے شروع کر دیئے ہیں کیونکہ یہ علاقے اسرائیل کی سرحدوں سے ملتے ہیں۔“

”یہ بات بڑی المناک ہے کہ بحر ابیض کے اندر یہودیوں کی دو بہت بڑی کالونیاں ہیں۔ ایک روشچا مکڈ کی سرزمین فرانس اور دوسرے ترکی۔ ترکی میں ۴۵ ہزار یہودی ہم مسلمانوں کے بل بوتے پر جی رہے ہیں۔ اور خود ہمارے خون چوس رہے ہیں۔ ترکی کی فری میسن لاج، لائسنز کلب اور وٹری کلب ان یہودیوں کی پشت پناہی کر رہے ہیں۔ یہ یہودی ہمارے ملک کی صحافت اور نشر و اشاعت کے وسائل و ذرائع کے واحد اجارہ دار بن کر بیٹھے ہوئے ہیں۔ ترکی کے اخبارات نے (جنہیں بظاہر مسلمان چلا رہے ہیں) روزنامہ ”گن“ کے سوا اسرائیل کے خلاف ایک سطر تک نہیں لکھی۔ حتیٰ کہ بعض اخبارات جو دائیں بازو کی نمائندگی کا دعویٰ کرتے ہیں ان کی رگ ترکی کے مشہور یہودی سرمایہ دار اردن ماجور کے ہاتھ میں ہے۔ یہاں کے بنک، درآمدی و برآمدی ادارے، اخبارات، نصابی کتابیں، انشورنس کمپنیاں تمام تر یہودیوں اور فری میسنریوں کے قبضہ میں ہیں۔ یہ وہ صورت حال ہے جو ترک مسلمانوں کو

ندامت اور شرمندگی سے پانی پانی کر رہا ہے۔

”مزید برآں اسرائیلی جارحیت کی معین نہ تک یا کرک جانے والی نہیں ہے یہودیوں کے تو وسیع پسندانہ عزائم مملکت داؤد کو بحال کرنا چاہتے ہیں۔ جن کی محدود فزات سے نین تک بتائی جاتی ہیں۔ گویا یہ مملکت ان مسلمانوں و عربوں کو بگھ کر کے جو دیں لائی جانے گی جو تیرہ سو سال سے وہاں آباد ہیں۔ دوسرے لفظوں میں یہودیوں کی تمام کارروائیاں بین الاقوامی تفراتی سے عبارت ہیں۔“

”یہ صورت حال کب تک برداشت کی جائے گی؟ ترکوں کے دل اپنے عرب بھائیوں کے دوش بدوش دھڑک رہے ہیں۔ عرب ہمارے دینی بھائی ہیں بیت المقدس صرف عربوں کا شہر نہیں ہے بلکہ وہ تمام اسلامی دنیا کی میراث ہے۔ کامیابی کا صرف ایک ہی راستہ ہے۔ وہ یہ ہے کہ اسلام کی طرف رجوع کیا جائے۔ اور عربوں اور ترکوں کے اندر از سر نو اتحاد و یگانگت کی فضا پیدا کی جائے۔ میں اپنے تمام دینی بھائیوں سے اپیل کرتا ہوں کہ وہ متحد ہو جائیں۔ ہم غصب شدہ علاقوں سے یہودیوں کو صرف اتحاد کے ذریعہ ہی نکال سکتے ہیں۔“

”اے ترک بھائیو! یہ نہ سمجھو کہ اسرائیل ہم سے بہت دور ہے۔ بلکہ وہ ہمارے بہت نزدیک ہے۔ وہ ہمارے اندر پھیل پھول رہا ہے۔ وہ ہمارے مال لوٹ رہا ہے، ہمارا استحصال کر رہا ہے اور ہماری سرحدوں سے قریب تر ہوتا جا رہا ہے۔ اسرائیل نے اب (خدا نخواستہ) مدینہ منورہ کی طرف بھی جھانکنا شروع کر دیا ہے۔ ہم سب کا فرض ہے کہ ہم اقتصادی، سیاسی اور ثقافتی تمام میدانوں میں اسرائیل کے خلاف جہاد کا اعلان کر دیں۔ آج قلم اور زبان سے افس کے خلاف آغاز جنگ کر دیں اور کل ہتھیاروں کے ساتھ اس کے مقابلے میں ڈٹ جائیں یہاں تک کہ سلب شدہ علاقے آزاد ہو جائیں۔ اور ہمارا بیت المقدس ہمیں مل جائے۔ انشاء اللہ“

یہ اُس ترک صحافی کے جذبات و خیالات ہیں جس کے بھائی بند چند سال قبل قبر میں کی جنگ میں ان ہتھیاروں سے زخم کھا چکے ہیں جو مصر نے مکاریوں کو فراہم کیے تھے۔ ترکی کے ملاحظہ اور قوم پرست عربوں کے حق میں کوئی ہمدردی نہیں رکھتے۔ یہ صرف عام مسلمان ہیں جو اسلامی اخوت اور اسلامی رشتہ کو ہر قیمت پر ترجیح دیتے ہیں۔ شریعت حسین، غازی فیصل اور عرب قوم پرست اگر زندہ ہوتے تو وہ دیکھ لیتے کہ انگریزوں کی چالوں اور کرنل لارنس کے مشوروں نے جس قوم کے خلاف انہیں کھڑا کر دیا تھا وہ اس سزا کی مستحق نہ تھی کہ اس کے چند غلط اندیش بیڈروں کی نازیبا کارروائیوں سے بھڑک کر اُس قوم کی عورتوں اور بچوں کا قتل عام کیا جاتا، اس کی ٹرینوں کی ٹرینیں ڈائنامیٹ سے اڑادی جاتیں اور صحراؤں کے اندر اُس کے گوشت کے ٹکڑے بکھرے جاتے۔ مگر اب ترک مسلمان اس داستان سینہ نگار کو بھول جانا چاہتا ہے۔ عربوں کو بھی اب عقل کے نائن لینے چاہئیں۔

مولانا محترم کا اخطار | شوکت صاحب کے دفتر کی ہر چیز نہایت ترینے اور ترتیب سے رکھی ہوئی تھی باہر اگرچہ سردی اتھالی شدید تھی مگر دفتر گوند سے بیڈروں نے خوب گرم کر رکھا تھا۔ لیکن اور صبح دونوں کاٹات نوجوانوں پر مشتمل ہے۔ اس گفتگو میں شاف کے اور بھی متعدد ارکان شریک تھے۔ مولانا روٹی کی برسی اور مدرسہ امام و خطیب میں میری تقریروں کو لیکن نے صفحہ اول پر شائع کیا تھا۔ اور اب وہ اس بات کے منتظر ہیں کہ مولانا محترم ترکی میں آئیں اور لیکن ان کی آمد پر خصوصی نمبر نکالے۔

اسلامی صحافت | وقت کم ہوا اور آرزوئیں لامحدود۔ ایسی صورت میں جو قلبی کیفیت ہوتی ہے وہی یہاں تھی۔ بے ربلی کے ساتھ بہت سی ادھر ادھر کی باتیں ہو گئیں۔ اصل چیز جس نے دل پر بے پناہ اثر چھوڑا وہ یہ تھا کہ اگر صحافت اور تعلیم کو نوجوان خون اسی طرح میسر آتا رہا تو وہ دن دور نہیں کہ یہودی صحافت کی لجاہداری ختم ہو جائے گی۔ ماضی قریب کی بات ہے کہ احمد امین یلمان کا وطن اخبار ترکی کی زبان سمجھا جاتا تھا حالانکہ احمد امین دو ناگروہ سے تعلق رکھتا ہے، اور آج بھی روزنامہ جمہوریت اور حریت وغیرہ یہودی سرمائے کے شاخسانے ہیں۔ مگر عربی محاورہ کے مطابق اتّ فی العربین اُسودا۔ اس کچھار میں اور شیر بھی ہیں استنبول کا روزنامہ لیکن، روزنامہ صباح اور روزنامہ اتحاد اسلامی جریدے ہیں۔ اور ۶۰ اور ۸۰ ہزار کے درمیان ان

میں سے ہر ایک کی یومیہ اشاعت ہے۔ انقرہ کا ماہنامہ ہلال اور ماہنامہ حق سٹیس (صدائے حق) اور ماہنامہ موئنتر (خاموش نہیں رہ سکتا) اور ماہنامہ الہی نور (نور خدا)، استنبول کا ماہنامہ اسلام مدنیست (تمدن اسلام) اور حرکت اور اس طرح دوسرے ماہنامے کثیر تعداد میں چھپ رہے ہیں۔ اسلام پسند جوان اڈاڈ کر صحافت کے میدان میں قدم رکھ رہے ہیں۔ عدالت پارٹی کے روزنامہ عدالت اور ایک آزاد اخبار ترجمان میں بھی اسلام پسند صحافیوں کو دخل حاصل ہے۔ نجیب فاضل کی نظمیں اور احمد قبعلی ایڈیٹر ترجمان کے غیر جانبدارانہ تبصرے ادبی و سیاسی زندگی پر خوب اثر انداز ہو رہے ہیں۔ بایں ہمہ پریس کی باگ ڈور ملاحظہ کے ہاتھ سے چھیننے کے لیے محنت، وقت اور قربانی کی وافر مقدار درکار ہے۔ ترکی کے متحد پریس کو مغربی پریس کا تعاون حاصل ہے۔ خدا ترک مسلمان کو یہ ہمت دے کہ وہ اس ڈہری جکڑ بندی سے نجات پاسکیں۔

دعا اسلامی تحریکوں کا مشترک ہتھیار | رخصت ہوتے وقت جناب محمد شوکت ایچی نے راقم المحروف کو استاذ بدیع الزمان نوری مرحوم کی مطبوعہ دعاؤں کے مجموعے کا ہدیہ پیش کیا۔ دعاؤں کی کتابوں سے مجھے بڑی دلچسپی ہے۔ میرے پاس انخوان السلون کے بانی مرحوم حسن البنا کا مرتب کردہ مجموعہ، سنوسی اعظم کا مجموعہ، عبدالعزیز بن سعود کی ادھیہ مسنونہ کے مجموعے بھی موجود ہیں۔ اسلامی تحریک ان چیزوں سے کبھی بے نیاز نہیں رہ سکتی۔ آنکھوں کا فرمان مبارک ہے کہ الدعاء سلاح المؤمن (دعا مومن کا ہتھیار ہے) ترکی میں دعاؤں اور مناجاتوں کا بڑا رواج ہے۔ ہر نماز کے ساتھ لوگ پابندی سے کئی کئی دعائیں باواز بلند پڑھتے ہیں۔ بدیع الزمان نوری مرحوم کی دعاؤں کا مجموعہ جو کافی ضخیم ہے ایک طرف اللہ کی کبریائی اور تہاری وجہ روت کے اعتراف سے بھرپور ہے اور دوسری طرف بندے کی بے بسی اور مجزور ماندگی کا صحیح نقشہ پیش کرتا ہے۔ یہ دعائیں بدیع الزمان مرحوم کے معمولات میں سے تھیں۔ ان دعاؤں کو پڑھ کر اندازہ ہوتا ہے کہ یہ جادو اثر شخصیت اللہ تعالیٰ کے ساتھ کس حد تک لگاؤ رکھتی تھی، مرحوم کے پیرو جنہیں طلبہ نور کہا جاتا ہے۔ بالالتزام ان دعاؤں کو نماز پنجگانہ میں دہراتے ہیں۔ اور بڑے والہانہ انداز کے ساتھ ان کا درد کرتے ہیں۔ ترکی کی اسلامی تحریک کا یہ پہلو مجھے بہت پسند آیا۔ انخوان مسلمان میں بھی ”ورورابطہ“ کے نام سے ایک دل گداز اجتماعی دُعا کار و راج ہے اور وہ نماز مغرب سے پہلے یا دعوتی کام پر نکلتے وقت پڑھتے ہیں۔ مگر ترکی کے طلبہ نور کا یہ حال ہے کہ ہر شخص کی جیب میں یہ مجموعہ ہوتا ہے، سفر

میں ہو یا حضر میں جب اُسے تنہائی میسر آتی ہے تو وہ یہ مجموعہ کھول لیتا ہے۔
 موٹے مبارک کی زیارت | محمد شوکت صاحب سے اجازت سے کر ایک مسجد کا رخ کیا تاکہ نماز عشاء اور
 نماز تراویح میں شمولیت کی جاسکے۔ نماز کے بعد میری انقرہ کو روانگی ہے۔ دوستوں نے ایک بس میں میری
 سیٹ بک کرائی ہے۔ ریل کے بجائے بس کا سفر ترک دوستوں کے مشورہ پر مہینہ ہے۔ ان کی رائے ہے
 کہ چونکہ بسیں ایئر کنڈیشنڈ ہیں اس لیے رات آرام سے گزرے گی اور فجر کی اذان انقرہ میں سُنی جاسکے گی۔ قریب
 ایک مسجد میں جسے جامع نوجوہ پاشا کہتے ہیں داخل ہوئے تو مسجد نمازیوں سے کھپا کھپ بھر رہی تھی۔ ہمیں دوسری
 منزل پر مشکل بدل سکی۔ رمضان المبارک ختم ہو رہا ہے۔ ہر برناو پیر رمضان کو الوداع کرنے میں جذب و شوق
 سے حصّہ لے رہا ہے۔ پاکستان کی طرح یہاں بھی کم عمر بچے رونق میں اضافہ کر رہے ہیں۔ مگر ان کی تربیت ایسی
 ہے کہ شور و غل نہیں مچاتے۔ بلکہ نمازیوں کی جوتیاں سیدھی کرتے ہیں۔ ساتھیوں کے بارے میں میرا خیال تھا کہ
 دن بھر کے ٹھکے ماندے عشاء کی نماز پر کفایت کریں گے اور تراویح کی بیس رکعت کی ہمت نہ پاسکیں گے۔
 مگر انہوں نے خود بھی بیس رکعت تراویح ادا کی اور مجھے بھی حوصلہ ہو گیا۔ قاری صاحب کی تلاوت کے سوز اور
 پھر چہرہ رکعت پر نمازیوں کے آواز بلند درود شریف پڑھنے نے شوق کو میسر لگائی۔ نماز تراویح کے بعد
 اعلان ہوا کہ "بال مبارک کی زیارت ہوگی"۔ عثمانی خلفاء کے عہد سے جو تبرکات نبوی آستانہ میں موجود ہیں
 ان میں انصوری علی اللہ علیہ وسلم کا موٹے مبارک بھی ہے۔ ہر سال رمضان المبارک کے عشرہ آخر میں استنبول
 انترہ اور دیگر بڑے بڑے شہروں میں موٹے مبارک کی زیارت ہوتی ہے۔ حاضرین مسنون درود شریف پڑھتے
 جاتے تھے اور باری باری امام صاحب کے ہاتھ سے موٹے مبارک کو بوسہ دیتے جاتے تھے۔ محبت و محبت
 سے قلع نظر موٹے مبارک سے حاضرین کی محبت و عشق کا منظر دیدنی تھا۔

انقرہ کی طرف | عد ہوتل آگر سامان بیا اور امتت کپنی کی بس کے دفتر میں آگئے۔ بوتلی میں میجر صاحب سے جب
 بیٹس کا بل طلب کیا تو انہوں نے بیکایک یہ انکشاف کیا کہ بگن کے ایڈیٹر محمد شوکت ایچی صاحب کی طرف
 سے بل ادا کر دیا گیا ہے۔ اور جب بس کا ٹکٹ خریدنے لگا تو معلوم ہوا کہ گذشتہ رات مدرسہ امام و خطیب میں
 اسماعیل دانے نامی جن صاحب سے کتابوں کی نشر و اشاعت کے بارے میں گفتگو ہوتی رہی تھی وہ میرے

یہ ٹکٹ خرید چکے ہیں۔ استنبول میں راقم الحروف کے یہ دو دن بھر پور گز سے ہیں۔ شہر کی سیاحت بھی کی ہے۔ بعض قابل دید مقامات بھی دیکھے ہیں۔ مگر استنبول نے مجھے ایک ترک لیرہ بھی خرچ کرنے کا موقع نہیں دیا۔ ہوائی اڈہ سے عمر ہوٹل تک ٹیکسی والے نے چند لیرے لیے۔ اس کے بعد عبدالقادر سیزگین نے محبت کی ایسی طرح ڈالی کہ استنبول سے انقرہ روانہ ہوتے وقت تک تبر کا بھی ہانڈ جیب تک نہ جاسکے۔ "انقرہ سے واپس استنبول آؤں گا۔ یہ جملہ بار بار نہ بان پر آجاتا۔ دل کی خواہش بھی یہ تھی اور دوستوں کا تقاضا بھی۔ مگر اس کے باوجود استنبول کی مفارقت گراں گزر رہی تھی۔ بڑی دل گرتلی کے عالم میں "امت بس" میں سوار ہوا۔ اور جب تک بس نے حرکت نہیں کر لی ٹالٹ آفندی، پروفیسر عزیز، استاد یوسف، عبدالقادر سیزگین اور دو تین اور اصحاب مجھ سے جدا نہ ہوئے۔

(باقی)

APHILOSOPHICAL INTERPRETATION OF HISTORY

(تاریخ کی فلسفیانہ تعبیر)

عبدالمجید صدیقی کے قلم سے:

تاریخ کے ادبی اور غیر اسلامی نظریات کا ناقدانہ جائزہ،

اور اسلام کے فلسفہ تاریخ کی تشریح و توضیح۔

سائز ۲۲ x ۱۸ کاغذ سفید طباعت دیدہ زیب۔

قیمت سے: قسم اول: دس روپے۔ قسم دوم: چھ روپے ۵۰ پیسے

اداس کا نشریات اسلام

چوک مینار، انارکلی، لاہور

مطبوعات

حیات سید احمد شہید [تالیف - مولانا محمد جعفر نقوی شائع کردہ نئیں اکیڈمی، بلاکس اسٹریٹ کراچی]۔

قیمت ۱۲ روپے صفحات ۳۹۹

اخلاقی اقدار کی سرطندی کے لیے جو تحریکیں اٹھتی ہیں، ان کے علمبرداروں کی نیکی اور پرہیزگاری اور ان کے سربراہوں کی روحانی عظمت اور سیرت و کردار کی سچائی کا اگر قریب کے زمانے کی کسی تحریک کے انداز لگایا جا سکتا ہے تو وہ تحریک مجاہدین ہے۔ یہ کتاب اس تحریک کے ایک عظیم رہنما کی سوانح حیات ہے جسے ان کے ایک نامور رفیق کار نے قلمبند کیا ہے۔ کتاب گو تاریخی اعتبار سے بڑی اہمیت کی حامل ہے مگر تبصرہ نگار کے خیال کے مطابق اگر اسے نتیجہ نہی ترتیب اور حواشی کے ساتھ شائع کیا جاتا تو یہ زیادہ مناسب ہوتا۔ اس میں کئی ایک باتیں ایسی بیان کی گئی ہیں جو محل نظر ہیں۔ پھر اس میں لکھنے والے کے ذاتی تاثرات اور رجحانات بھی شامل ہو گئے ہیں۔ ہمیں امید ہے کہ ناشر ائندہ ایڈیشن ہماری ان گزارشات پر غور کرنے کے بعد ہی شائع کریں گے۔

اٹلے بانس بریلی کو [تالیف - مولانا رائے محمد احمد خاں۔ شائع کردہ امیروز اکیڈمی میلینڈ کالونی اسے۔ ٹاپپور]

قیمت ایک روپیہ صفحات ۱۱۶

تنگ نظری، بغض اور فرقہ بندی کی موجودہ فضا میں جب بھی وسعت نظر، انصاف پسندی اور امت کے اندر اتحاد و اتفاق کی جھلک نظر آتی ہے تو طبیعت کو گونا گوں راحت ملتی ہے۔ زیر تبصرہ کتاب کے مطالعے سے بھی قلب و دماغ کو اس بات کا اطمینان حاصل ہوا ہے کہ امت میں ایسے لوگ موجود ہیں جو حق گوئی کی جرات رکھتے ہیں کتاب کے مصنف کا تعلق بریلوی مکتب فکر سے ہے۔ مگر انہوں نے بڑی بے باکی کے ساتھ اپنے مسلک کے ان حضرات سے شدید اختلاف کیا ہے جو شاہ اسماعیل شہید اور اکابر دیوبند پر کفر کے

فترے لگاتے ہیں یہ ایک مستحسن قدم ہے۔

فاضل مصنف نے دیا چے میں تحریر فرمایا ہے کہ انہوں نے اس کتاب کو بڑی عجلت میں لکھا۔ اُن کی خدمت میں ہم یہی گزارش کرنا چاہتے ہیں کہ وہ اسے پورے اطمینان کے ساتھ از سر نو مرتب کریں اور اسے اچھے طباعتی معیار پر شائع کروائیں۔

نظریہ پاکستان اور اسلامی آئیڈیولوجی | تالیف جناب پروفیسر خورشید احمد صاحب۔ مطبوعات نوری،
بیافت آباد، کراچی، پاکستان۔

کتاب کے فاضل مصنف کسی تعارف کے محتاج نہیں۔ زیر تبصرہ مقالے میں انہوں نے دلائل کے ساتھ اس حقیقت کو ثابت کیا ہے کہ نظریہ پاکستان کے پیچھے اچھے اچھے اسلام کا مقدس جذبہ کار فرما ہے اور پاکستان میں اسلامی نظام حیات کے علاوہ اور کوئی دوسرا نظام حیات کامیابی کے ساتھ نہیں اپنایا جاسکتا ہے۔ یہ مقالہ بڑا فاضلانہ ہے۔ مصنف کے وسعت مطالعہ اور فکری گہرائی کا آئینہ دار ہے۔ ناشرین نے اسے نہایت اچھے طباعتی معیار کے ساتھ شائع کیا ہے۔ اس ملک کے سارے سنجیدہ طبقوں خصوصاً نوجوانوں کو اس کا ضرور مطالعہ کرنا چاہیے۔

صحیفہ غالب، حصہ اول و دوم | زیر ادارت: ڈاکٹر وحید قریشی صاحب۔ مقام اشاعت، مجلس ترقی
اوب، ۲ کلب روڈ، لاہور۔ قیمت دس روپے۔ صفحات جلد اول ۵۰۰، جلد دوم ۱۳۰۔

غالب کی صد سالہ برسی کے موقع پر پاک دہند کے متعدد جرائد نے غالب نمبر شائع کیے ہیں۔ زیر نظر نمبر بھی اسی سلسلے کی ایک قابل قدر کوشش ہے۔ جسے اس کے فاعل مدیر نے بڑی کاوش اور دیدہ وری سے مرتب کیا ہے۔ اس بزم غالب میں پاک دہند کے قریب قریب سارے معروف لکھنے والے شامل ہیں اور ان میں سے ہر ایک نے غالب کی شخصیت اور اس کے فن کا نہایت سچے سچے انداز میں جائزہ لیا ہے۔ ڈاکٹر صاحب اس بات کے لیے تائید کے مستحق ہیں کہ انہوں نے غالب کے بارے میں نہایت